



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE : 06.06.2025

പ്രധാന വാർത്തകൾ

TIME : 07.25PM

1. കശ്മീർ മുതൽ കന്യാകുമാരി വരെ രാജ്യം റെയിൽവേ ശൃംഖലയിലൂടെ കോർ ത്തിണക്കപ്പെട്ടതായി പ്രധാനമന്ത്രി നരേന്ദ്രമോദി. ലോക ത്തിലെ ഏറ്റവും ഉയരം കൂടിയ റെയിൽവേ ആർച്ച് പാലമായ ചിനാബ് പാലം പ്രധാനമന്ത്രി രാജ്യത്തിന് സമർപ്പിച്ചു.

Prime Minister Narendra Modi said that the country, from Kashmir to Kanyakumari, is now connected through the railway network. The Prime Minister dedicated the world's tallest railway arch bridge, the Chenab Bridge, to the nation.

2. റിപ്പോ നിരക്ക് കുറച്ച് റിസർവ് ബാങ്ക് ഓഫ് ഇന്ത്യ, പുതിയ നിരക്ക് 5.5 ശതമാനം .

Reserve Bank of India decided to cut the repo rate; new rate is 5.5 percent.

3. നീറ്റ് പിജി പ്രവേശന പരീക്ഷ ഓഗസ്റ്റ് 3 ന് ഒറ്റ ഷിഫ്റ്റായി നടത്താൻ ദേശീയ പരീക്ഷാ ബോർഡിന് അനുമതി നൽകി സുപ്രീം കോടതി.

Supreme Court allows National Board of Examinations to conduct NEET PG entrance exam in a single shift on August 3.

4. അമിബിക്ക് മസ്റ്റിഷ്ക ജ്വരത്തിനു കാരണമാകുന്ന 5 തരം അമിബകളെ കണ്ടെത്താനുള്ള കേരളത്തിലെ മോളികുലാർ സങ്കേതം വിജയമെന്ന് ആരോഗ്യമന്ത്രി വീണാ ജോർജ്ജ്.

Kerala's molecular technique to detect 5 types of amoeba that cause amebic meningoencephalitis is a success, says Health Minister Veena George.

5. ഫ്രഞ്ച് ഓപ്പൺ ടെന്നീസ് വനിതാ സിംഗിൾസ് ഫൈനൽ മത്സരം നാളെ, ലോക ഒന്നാം നമ്പർ താരം അരീന സബലെങ്ക രണ്ടാം നമ്പർ താരം കൊക്കോ ഗൗഫിനെ നേരിടും.

French Open tennis women's singles final match tomorrow, world number one Aryna Sabalenka will face number two Coco Gauff.

PM-KASHMIR EARLY (INTRO)

കശ്മീർ മുതൽ കന്യാകുമാരി വരെ രാജ്യം റെയിൽവേ ശൃംഖലയിലൂടെ കോർത്തിണക്കപ്പെട്ടതായി പ്രധാനമന്ത്രി നരേന്ദ്രമോദി. ജമ്മു കശ്മീരിലെ കത്രയിൽ ലോകത്തിലെ ഏറ്റവും ഉയരം കൂടിയ റെയിൽവേ ആർച്ച് പാലമായ ചിനാബ് പാലത്തിന്റെയും അഞ്ചി ഘാട്ട് പാലത്തിന്റെയും ഉദ്ഘാടനം നിർവഹിക്കുകയായിരുന്നു പ്രധാനമന്ത്രി. ശ്രീനഗറിൽ നിന്നും കത്രയിലേക്കുള്ള ആദ്യ വന്ദേ ഭാരത് സർവീസും ഇന്ന് ഫ്ളാഗ് ഓഫ് ചെയ്തു. 46,000 കോടി രൂപയുടെ വിവിധ വികസന പദ്ധതികളും പ്രധാനമന്ത്രി നാടിന് സമർപ്പിച്ചു. ഇന്ത്യയുടെ കിരീടമാണ് ജമ്മുകശ്മീരാണ് പറഞ്ഞ പ്രധാനമന്ത്രി ഉദംപുർ-ശ്രീനഗർ-ബാരാമുള്ള റെയിൽ ലൈൻ പദ്ധതി വെറുമൊരു പേരല്ലെന്നും, ജമ്മു-കാശ്മീരിന്റെ കരുത്തിന്റെ പ്രതീകവും ഇന്ത്യയുടെ ശക്തി പ്രഖ്യാപനവുമാണെന്ന് അഭിപ്രായപ്പെട്ടു. ചിനാബ്, അഞ്ചി പാലങ്ങൾ ജമ്മുകശ്മീരിൽ അഭിവൃദ്ധിയുടെ വാതായനം തുറക്കുമെന്നും പ്രധാനമന്ത്രി കൂട്ടിച്ചേർത്തു.

(ഹോൾഡ് വോയ്സ്.....)

HP-VP-VISIT

ഉപരാഷ്ട്രപതി ജഗദ്ദീപ് ധൻവർ രണ്ട് ദിവസത്തെ ഹിമാചൽ പ്രദേശ് സന്ദർശനത്തിനായി ഷിംലയിലെത്തി. ഷിംലയിലെ അന്നന്ദേശ്വർ ഹെലിപാഡിലെത്തിയ അദ്ദേഹത്തെ, ഗവർണ്ണർ ശിവ് പ്രതാപ് ശുക്ല, മുഖ്യമന്ത്രി സുഖ്വീന്ദർ സിംഗ് സുഖു തുടങ്ങിയവർ ചേർന്ന് സ്വീകരിച്ചു. നാളെ, സോളൻ ജില്ലയിലെ നൗനിയിലുള്ള ഡോ. വൈ.എസ്. പർമാർ ഹോർട്ടികൾച്ചർ ആൻഡ് ഫോറസ്റ്ററി സർവകലാശാലയിലെ ഗവേഷകരുമായും അധ്യാപകരുമായും ഉപരാഷ്ട്രപതി സംവദിക്കും.

SC -NEET

മെഡിക്കൽ പിജി പ്രവേശന പരീക്ഷയായ നീറ്റ് ഓഗസ്റ്റ് 3 ന് ഒരു ഷിഫ്റ്റായി നടത്താൻ ദേശീയ പരീക്ഷാ ബോർഡിന് അനുമതി നൽകി സുപ്രീം കോടതി. ജൂൺ 15 നാണ് ആദ്യം പരീക്ഷ നിശ്ചയിച്ചിരുന്നത്. പരീക്ഷ നടത്താൻ രണ്ട് മാസത്തിലധികം സമയം ആവശ്യപ്പെട്ട പരീക്ഷാ ബോർഡിനെ തുടക്കത്തിൽ ചോദ്യം ചെയ്ത ജസ്റ്റിസ് പ്രശാന്ത് കുമാർ മിശ്രയുടെ നേതൃത്വത്തിലുള്ള ഡിവിഷൻ ബെഞ്ച്, ഓഗസ്റ്റ് 3 ന് പരീക്ഷ നടത്താൻ അനുമതി നൽകുകയായിരുന്നു. അതേസമയം, പരീക്ഷ നടത്താൻ ഇനി സമയം അനുവദിക്കില്ലെന്നും സുപ്രീം കോടതി വ്യക്തമാക്കി.

RBI RATE CUT

തുടർച്ചയായ മൂന്നാം തവണയും റിപ്പോ നിരക്ക് കുറച്ച് റിസർവ് ബാങ്ക് ഓഫ് ഇന്ത്യ. 50 ബേസിസ് പോയിന്റ് കുറച്ചതോടെ നിലവിലെ നിരക്ക് 6 ശതമാനത്തിൽ നിന്ന് 5.5 ശതമാനം ആയി. പണപ്പെരുപ്പം കുറയുന്നതോടൊപ്പം വളർച്ചയ്ക്ക് മുൻഗണന നൽകേണ്ട സാഹചര്യവും

കണക്കിലെടുത്താണ് റിപ്പോ നിരക്കിൽ കുറവുവരുത്തിയത്. ആർബിട്രെറിയ ഗവർണ്ണർ സഞ്ജയ് മൽഹോത്രയുടെ നേതൃത്വത്തിലുള്ള പണനയ സമിതിയുടെ യോഗത്തിന് ശേഷമാണ് നിരക്കുകൾ പ്രഖ്യാപിച്ചത്.

RIJJU-UMEED PORTAL (INTRO)

ഉമീദ് പോർട്ടൽ കേന്ദ്ര ന്യൂനപക്ഷ കാര്യ മന്ത്രി കിരൺ റിജിജു പുറത്തിറക്കി. പുതിയ വഖഫ് സ്വത്തുക്കളുടെ രജിസ്ട്രേഷൻ, വഖഫ് വിശദാംശങ്ങൾ ഫയൽ ചെയ്യൽ, വഖഫ് രജിസ്റ്ററിന്റെ പരിപാലനം ഉൾപ്പെടെ വിവിധ ആവശ്യങ്ങൾ നിറവേറ്റുന്നതിനായാണ് പോർട്ടൽ സ്ഥാപിച്ചിട്ടുള്ളത്. വഖഫ് സ്വത്തുക്കളുടെ നടത്തിപ്പിലും ഭരണത്തിലും സുതാര്യത കൊണ്ടുവരാൻ പോർട്ടൽ സഹായകമാകുമെന്ന് കേന്ദ്ര മന്ത്രി പറഞ്ഞു.

(ഹോൾഡ് വോയ്സ്.....)

AMEBIC MENINGOENCEPHALITIS

അമീബിക് മസ്തിഷ്ക ജ്വരത്തിനു കാരണമാകുന്ന 5 തരം അമീബകളെ കണ്ടെത്താനുള്ള കേരളത്തിലെ മോളികുലാർ സങ്കേതം വിജയം. മോളികുലാർ ലാബിലൂടെ ആദ്യത്തെ അമീബയുടെ രോഗസ്ഥിരീകരണം നടത്തിയതായി ആരോഗ്യ മന്ത്രി വീണാ ജോർജ് അറിയിച്ചു. തിരുവനന്തപുരം, കോഴിക്കോട് മെഡിക്കൽ കോളേജുകളിലെ മൈക്രോബയോളജി വിഭാഗങ്ങളെ കൂടി രോഗനിർണയത്തിനായുള്ള വിദഗ്ധ കേന്ദ്രങ്ങളായി വികസിപ്പിക്കുമെന്ന് മന്ത്രി പറഞ്ഞു.

AMIT SHAH - LANGUAGE

ഭാരതീയ ഭാഷാ വിഭാഗമായ ഭാരതീയ ഭാഷ അനുഭാഗിന് ന്യൂഡൽഹിയിൽ തുടക്കം കുറിച്ചു കേന്ദ്ര സഹകരണ മന്ത്രി അമിത് ഷാ. വിദേശ ഭാഷകളുടെ സ്വാധീനത്തിൽ നിന്ന് ഭരണസംവിധാനത്തെ മോചിപ്പിക്കുന്നതിനുള്ള നാഴികക്കല്ലായി ഇത് മാറുമെന്നും ശ്രീ ഷാ പറഞ്ഞു. ഭാരതീയ ഭാഷാ അനുഭാഗ് സ്ഥാപിതമായതോടെ ഔദ്യോഗിക ഭാഷാ വകുപ്പ് ഒരു സമ്പൂർണ്ണ വകുപ്പായി മാറും.

SIKKIM-EVACUATION

സിക്കിമിൽ, മംഗൻ ജില്ലയിലെ ലാച്ചനിൽ കുടുങ്ങിക്കിടന്ന എല്ലാ വിനോദസഞ്ചാരികളെയും സുരക്ഷിതമായി ഒഴിപ്പിച്ചു. ഇന്ന് ബാഗ്ഡോഗ്രയിൽ നിന്നും പാക്യോങ്ങിൽ നിന്നും സർവീസ് നടത്തിയ ഇന്ത്യൻ വ്യോമസേനയുടെ ഹെലികോപ്റ്ററുകളാണ് അവശേഷിച്ച വിനോദസഞ്ചാരികളെയും പ്രദേശവാസികളെയും രക്ഷപ്പെടുത്തിയത്.

RANA-CUSTODY

മുംബൈ ദീകരാക്രമണക്കേസിലെ പ്രതി തഹാവൂർ ഹുസൈൻ റാണയുടെ ജുഡീഷ്യൽ കസ്റ്റഡി ജൂലൈ 9 വരെ നീട്ടി ഡൽഹി കോടതി. നേരത്തെ അനുവദിച്ചിരുന്ന ജുഡീഷ്യൽ കസ്റ്റഡി കാലാവധി അവസാനിച്ചതിനെത്തുടർന്ന് പ്രത്യേക ജഡ്ജി ചന്ദർ ജിത് സിംഗാണ് കാലാവധി നീട്ടി ഉത്തരവ് പുറപ്പെടുവിച്ചത്.

DAY EAM -CENTRAL ASIA DIALOGUE (INTRO)

പഹൽഗാം ഭീകരാക്രമണ പശ്ചാത്തലത്തിൽ ഇന്ത്യയ്ക്ക് നൽകിയ പിന്തുണയ്ക്ക് മധ്യേഷ്യൻ രാജ്യങ്ങൾക്ക് നന്ദി അറിയിച്ച് വിദേശകാര്യമന്ത്രി എസ് ജയശങ്കർ. ഇന്ത്യ-മധ്യേഷ്യ ഉച്ചകോടിയുടെ നാലാമത് യോഗത്തെ ന്യൂഡൽഹിയിൽ അഭിസംബോധന ചെയ്യുകയായിരുന്നു കേന്ദ്രമന്ത്രി. കഴിഞ്ഞ ദശാബ്ദത്തിൽ ഇന്ത്യ-മധ്യേഷ്യൻ രാജ്യങ്ങൾ തമ്മിലുള്ള വ്യാപാര-സാമ്പത്തിക-നികേഷപ ബന്ധം ശക്തിപ്പെട്ടതായും ശ്രീ ജയശങ്കർ പറഞ്ഞു.

(ഹോൾഡ് വോയ്സ്.....)

BAKRID - HOLIDAY

ത്യാഗത്തിന്റേയും സമർപ്പണത്തിന്റേയും ഓർമ്മകൾ പങ്കുവെച്ചും വിശ്വാസത്തിന്റെ കരുത്ത് മുറുകെ പിടിച്ചും ഇസ്ലാം മതവിശ്വാസികൾ നാളെ ബലി പെരുന്നാൾ ആഘോഷിക്കും. ഹജ് കർമ്മത്തിന്റെ പരിസമാപ്തി കൂടിയാണ് ബലി പെരുന്നാൾ. വിവിധ പള്ളികളിൽ പെരുന്നാൾ നമസ്കാര ചടങ്ങുകൾ നടക്കും. കേരളത്തിൽ ഇന്ന് നിശ്ചയിച്ചിരുന്ന പൊതു അവധി നാളത്തേയ്ക്ക് മാറ്റി സംസ്ഥാന സർക്കാർ ഉത്തരവിറക്കിയിട്ടുണ്ട്. സംസ്ഥാനത്തെ കേന്ദ്ര ജീവനക്കാരുടെ ബക്രിദ് അവധിയും നാളത്തേയ്ക്ക് മാറ്റി. എല്ലാ വിശ്വാസികൾക്കും ഗവർണർ രാജേന്ദ്ര വിശ്വനാഥ ആർലേക്കർ, മുഖ്യമന്ത്രി പിണറായി വിജയൻ തുടങ്ങിയവർ ബക്രിദ് ആശംസ നേർന്നു.

FRENCH OPEN

ഫ്രഞ്ച് ഓപ്പൺ വനിതാ സിംഗിൾസിൽ നാളെ നടക്കുന്ന ഫൈനലിൽ ലോക ഒന്നാംനമ്പർ താരം ബലാറസിന്റെ അരീന സബലൈക് ലോക രണ്ടാം നമ്പർ താരമായ അമേരിക്കയുടെ കോക്കോ ഗൗഫിനെ നേരിടും. പുരുഷ സിംഗിൾസിൽ ഇഷോൾ നടക്കുന്ന സെമിയിൽ നിലവിലെ ചാമ്പ്യൻ സ്വെയിനിന്റെ കാർലോസ് അൽക്കാരസ് ഇറ്റാലിയൻ താരം ലോറൻസോ മുസ്സുറ്റിയെ നേരിടുകയാണ്.

INDONASIAN OPEN BADMINTON

ഇന്തോനേഷ്യ ഓപ്പൺ ബാഡ്മിന്റൺ പുരുഷ ഡബിൾസിന്റെ ക്വാർട്ടർ ഫൈനലിൽ ഇന്ത്യയുടെ ചിരാഗ് ഷെട്ടി-സാത്വിക്സായ് രാജ് രങ്കിറെഡ്ഡി സഖ്യത്തിനെ മലേഷ്യൻ സഖ്യം നേരിട്ടുള്ള സെറ്റുകൾക്ക് പരാജയപ്പെടുത്തി. സ്റ്റോർ 19-21, 16-21. വനിതാ സിംഗിൾസിൽ, പി.വി. സിന്ധു ക്വാർട്ടർ കാണാതെ പുറത്തായി.

SPECIAL FEATURE- 11 YEARS OF GOVT

കഴിഞ്ഞ വർഷം 23 കോടിയിലധികം ആളുകളുടെ പങ്കാളിത്തത്തിലൂടെ യോഗ, ഇന്ത്യയെ ആഗോള സ്വാസ്ഥ്യത്തിന്റെ കേന്ദ്രമാക്കി മാറ്റിയതായി കേന്ദ്ര സർക്കാർ. ലോകാരോഗ്യ സംഘടനയുടെ പങ്കാളിത്തം, ധാരണാ പത്രങ്ങൾ, ലോകമെമ്പാടുമുള്ള അക്കാദമിക് ചെയറുകൾ എന്നിവയുടെ പിന്തുണയോടെ, ആയുർവേദം ഇന്ത്യയെ സമഗ്ര ആരോഗ്യ സംരക്ഷണത്തിനുള്ള കേന്ദ്രമാക്കി മാറ്റുന്നതായും കേന്ദ്ര സർക്കാർ വ്യക്തമാക്കി.

KARNATAKA-ARRESTED

ബംഗളൂരുവിലെ ചിന്നസ്വാമി സ്റ്റേഡിയം ദുരന്തവുമായി ബന്ധപ്പെട്ട് ആർസിബി ക്രിക്കറ്റ് ടീം മാർക്കറ്റിംഗ് ഹെഡ് നിവിൽ സോസാലൈ, ഡിഎൻഎ എൻ്റർടൈൻമെന്റ് പ്രൈവറ്റ് ലിമിറ്റഡ് മാനേജർമാരായ സുനിൽ മാത്യു, കിരൺ കുമാർ എന്നിവരെ കർണാടക പോലീസ് അറസ്റ്റ് ചെയ്തു. ബുധനാഴ്ച റോയൽ ചലഞ്ചേഴ്സ് ബംഗളൂരു വിജയാഘോഷത്തിനിടെയുണ്ടായ തിക്കിലും തിരക്കിലും പെട്ട് 11 പേർക്കാണ് ജീവൻ നഷ്ടമായത്.

HARVARD- US

വിദേശ വിദ്യാർത്ഥികൾക്ക് ഹാർവാർഡ് സർവകലാശാലയിൽ വിലക്ക് ഏർപ്പെടുത്തിയ അമേരിക്കൻ പ്രസിഡന്റ് ഡോണൾഡ് ട്രംപിന്റെ പ്രഖ്യാപനം താൽക്കാലികമായി തടഞ്ഞ് ഫെഡറൽ കോടതി. ബോസ്റ്റണിലെ ഡിസ്ട്രിക്റ്റ് ജഡ്ജിയാണ് ഉത്തരവ് സ്റ്റേ ചെയ്തത്.

ALL PARTY DELEGATION

ഓപ്പറേഷൻ സിന്ദൂറിന്റെ പശ്ചാത്തലത്തിൽ ദീകരവാദത്തിനെതിരായ ഇന്ത്യയുടെ ശക്തമായ നിലപാട് ലോകരാജ്യങ്ങളെ അറിയിക്കുന്നതിനായി നിയോഗിച്ച സംഘങ്ങളുടെ പര്യടനം തുടരുന്നു. ബിജെപി എംപി രവിശങ്കർ പ്രസാദിന്റെ നേതൃത്വത്തിലുള്ള സംഘം ജർമ്മനിയിൽ എത്തി. ശശി തരൂർ എംപിയുടെ നേതൃത്വത്തിലുള്ള സംഘം പര്യടനത്തിന്റെ അവസാന പാദത്തിലാണ്. അഞ്ച് സംഘങ്ങൾ കഴിഞ്ഞ ദിവസം പര്യടനം വിജയകരമായി പൂർത്തിയാക്കി തിരിച്ചെത്തിയിരുന്നു.

THENNALA BALAKRISHNAN

കോൺഗ്രസിന്റെ മുതിർന്ന നേതാവും കെപിസിസി മുൻ അധ്യക്ഷനുമായ തെന്നല ബാലകൃഷ്ണപിള്ള തിരുവനന്തപുരത്ത് അന്തരിച്ചു. 95 വയസ്സായിരുന്നു. മൂന്നു തവണ രാജ്യസഭാ എംപി, രണ്ടു തവണ നിയമസഭാംഗം, രണ്ടു തവണ കെപിസിസി അധ്യക്ഷൻ തുടങ്ങിയ പദവികൾ വഹിച്ച അദ്ദേഹം കളങ്കമേൽക്കാത്ത രാഷ്ട്രീയ ജീവിതത്തിനുമയമായിരുന്നു. നാളെ രാവിലെ 10.30ന് കെപിസിസിസി ആസ്ഥാനത്ത് പൊതുദർശനത്തിന് ശേഷം ശാന്തികവാടത്തിൽ സംസ്കാര ചടങ്ങുകൾ നടക്കും.

*

